



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

සෙක්සිරිපාය, බත්තරමුල්ල



තැ.පෙ.අංකය

த.பெ.இ

Po.Box No

10120

ෆැක්ස්

தொலைநகல்

Fax

041-2171635

දුරකථන

தொலைபேசி

Telephone

011-2887973

(HUNTING)

වෙබ්.ලිපිනය

இணையதளம்

Web Site

www.Police.lk

ඊ මේල්

மின்னஞ்சல்

E-mail

dir.media@police.gov.lk

මගේ අංකය

எனது இலக்கம்

My NO

1574/ 2023

ඔබේ අංකය

உமது இலக்கம்

Your No

/ 2023

திகதி

දිනය

Date

15/12/2023

පැය 0535

මාධ්‍ය නිවේදනය

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු ජනමාධ්‍ය වෙත යොමු කිරීම.

01. යතුරු පැදි සොරකම් ඇතුළු අපරාධ කිහිපයකට අවශ්‍ය කර සිටි සැකකරුවන් දෙදෙනෙකු අත්අඩංගුවට - කටුනායක පොලිස් ස්ථානය.

2023.12.14 වන දින උදෑසන කාලයේ කටුනායක පොලිස් වසමේ කුලුණ ප්‍රදේශයේ දී කටුනායක පොලිස් ස්ථානයේ නිලධාරීන් කණ්ඩායමක් අපරාධ නිවාරණ රාජකාරි යෙදී සිටින අතරතුරදී යතුරු පැදියකින් ගමන් කරමින් සිටි සැකකටයුතු පුද්ගලයින් දෙදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් වයස අවුරුදු 24 ක් හා 38 ක් වන උල්පත්වැව, කහටගස්දිගිලිය ප්‍රදේශයේ පදිංචිකරුවන් වේ.

සැකකරුවන්ගෙන් සිදුකළ ප්‍රශ්න කිරීමේදී ඔවුන් ගමන් කළ යතුරු පැදිය මිහින්තලය පොලිස් වසමේදී කොල්ලකන ලද යතුරු පැදියක් බවත් මොවුන් මීගමුව, වාරියපොල, කටුනායක හා කහටගස්දිගිලිය යන පොලිස් වසම්වල සිදුකරන ලද යතුරු පැදි සොරකම් ඇතුළු ගෙවල් බිදුම් රැසකට සම්බන්ධ බවටත් අනාවරණය වී ඇත.

සැකකරුවන් ගමන් කරමින් සිටි කොල්ලකන ලද යතුරු පැදියට අමතරව සොරකම් කරන ලද තවත් යතුරු පැදි 02 ක් කටුනායක හා කහටගස්දිගිලිය පොලිස් වසම්වල දමාගොස් තිබියදී සොයාගෙන ඇති අතර, මොවුන් විසින් වෙළඳසැල් දෙකක් බිඳ සොරාගන්නා ලද ලැප්ටොප් යන්ත්‍රයක්, ජංගම දුරකථනයක් ඇතුළු නීම් ඇඳුම් තොගයක් ද සොයාගෙන ඇත.

තවද මෙම සැකකරුවන් දෙදෙනාගෙන් එක් සැකකරුවෙකුට මීගමුව, වාරියපොල හා කහටගස්දිගිලිය ගරු මහේස්ත්‍රාත් අධිකරණවල විභාග වන නඩු 03 ක් සඳහා වරෙන්තු නිකුත් වී ඇති අතර අනෙක් සැකකරුට කහටගස්දිගිලිය ගරු මහේස්ත්‍රාත් අධිකරණයේ විභාග වන නඩු 04 ක් සඳහා වරෙන්තු නිකුත් වී ඇති බවට අනාවරණය වී ඇත.

කටුනායක පොලිසිය වැඩිදුර විමර්ශන සිදුකරනු ලබයි.

02. යතුරු පැදි සොරකම් කල සැකකරුවෙකු අත්අඩංගුවට - කළුතර කොට්ඨාස අපරාධ විමර්ශන කාර්යාංශය.

2023.12.14 වන දින දහවල් කාලයේ පයාගල පොලිස් වසමේ මැටියනමුල්ල ප්‍රදේශයේදී කළුතර කොට්ඨාස අපරාධ විමර්ශන කාර්යාංශයේ නිලධාරීන් විසින් වැටලීමක් සිදුකර කළුතර දකුණ පොලිස් ස්ථානය වෙත වාර්තා වී තිබූ යතුරු පැදි සොරකම් කිහිපයකයකට අවශ්‍ය කර සිටි සැකකරුවෙකු අත්අඩංගුවට ගෙන කළුතර දකුණ පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 24 ක් වන පයාගල ප්‍රදේශයේ පදිංචිකරුවෙකි.

සැකකරු විසින් අවස්ථා කිහිපයකදී සොරකම් කර තිබූ යතුරු පැදි 03 ක් සොයාගෙන ඇති අතර මොහු විසින් සොරකම් කරන ලද තවත් යතුරු පැදියක් පිළියන්දල ප්‍රදේශයේ අතහැර දමාගොස් තිබියදී මීට පෙර සොයාගෙන ඇත.

කළුතර දකුණ පොලිසිය වැඩිදුර විමර්ශන සිදුකර ගෙන යනු ලබයි.

03. සැකකටයුතු මරණයක් - ගාල්ල පොලිස් වසම.

2023.12.14 වන දින උදෑසන කාලයේදී ගාල්ල පොලිස් වසමේ සුමිතුර මාවත,රිච්මන්ඩ් කන්ද ප්‍රදේශයේ මාර්ගයක කාණුවක් තුළ පුද්ගලයෙකු තුවාල සහිතව වැටී සිටින බවට ලද තොරතුරක් මත ගාල්ල පොලිස් ස්ථානය මගින් සිදුකළ විමර්ශනයේදී කාණුව තුළට වැටී සිටි පුද්ගලයා මිය ගොස් සිට ඇත.

මරණකරු වයස අවුරුදු 59 ක් වූ වලව්වත්ත, ගාල්ල ප්‍රදේශයේ පදිංචිකරුවෙකි.

කරාපිටිය රෝහලේ සිදුකල පශ්චාත් මරණ පරීක්ෂණයේ දී මරණය සම්බන්ධයෙන් විවෘත තීන්දුවක් ලබා දී ඇත. ගාල්ල පොලිසිය වැඩිදුර විමර්ශන සිදු කරනු ලබයි.

04. ගජමුතු 04 ක් සමඟ සැකකරුවන් හතර දෙනෙකු අත්අඩංගුවට - සිදුව පොලිස් ස්ථානය.

2023.12.14 වන දින රාත්‍රී කාලයේ දී සිදුව පොලිස් ස්ථානයේ නිලධාරීන්ට ලද තොරතුරක් මත සිදුව නගරයේ දී වැටලීමක් සිදු කර ගජමුතු 04 ක් සන්තකයේ තබාගෙන සිටි සැකකරුවන් හතර දෙනෙකු ඔවුන් පැමිණ සිටි කුඩා ලොරි රථයක්ද සමඟ අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 23,32,48 සහ 49 වයස් වන පසුවන ඉමදුම, සියඹලගස්වැව, පන්නිපිටිය සහ වැලිඔය ප්‍රදේශවල පදිංචිකරුවන් වන අතර ඉන් දෙදෙනෙකු යුධ හමුදාවෙන් පලා ගිය සෙබලුන් බවට දැනට සිදුකරන ලද විමර්ශන වලදී අනාවරණය වී ඇත.

සිදුව පොලිස් ස්ථානය වැඩිදුර විමර්ශන සිදුකරනු ලබයි.

05. අයිස් මත්ද්‍රව්‍ය සමඟ සැකකරුවෙකු අත්අඩංගුවට - කඩවත පොලිස් ස්ථානය.

2023.12.14 වන දින සවස් කාලයේ කඩවත පොලිස් වසමේ සූරියපාලුව ප්‍රදේශයේදී කඩවත පොලිස් ස්ථානයේ නිලධාරීන්ට ලද තොරතුරක් මත වැටලීමක්

සිදුකර අයිස් මත්ද්‍රව්‍ය ග්‍රෑම් 12 මිලිග්‍රෑම් 200 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු අවුරුදු 30 ක් වන කැන්දලියද්දපාලුව, ගණේමුල්ල ප්‍රදේශයේ පදිංචිකරුවෙකි.

කඩවත පොලිසිය වැඩිදුර විමර්ශන සිදුකර ගෙන යනු ලබයි.

06. අයිස් මත්ද්‍රව්‍ය සමඟ සැකකරුවෙකු අත්අඩංගුවට - ගල්කිස්ස පොලිස් ස්ථානය.

2023.12.14 වන දින දඟවල් කාලයේ ගල්කිස්ස පොලිස් වසමේ රත්මලාන ප්‍රදේශයේදී ගල්කිස්ස පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 12 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු අවුරුදු 26 ක් වන මොරටුව ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදුකර ගෙන යනු ලබයි.

07. අයිස් මත්ද්‍රව්‍ය සමඟ සැකකරුවෙකු අත්අඩංගුවට - තලංගම පොලිස් ස්ථානය.

2023.12.14 වන දින සවස් කාලයේ තලංගම පොලිස් වසමේ තලවතුගොඩ හන්දිය අසලදී තලංගම පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 11 මිලිග්‍රෑම් 550 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු අවුරුදු 28 ක් වන තලවතුගොඩ ප්‍රදේශයේ පදිංචිකරුවෙකි.

තලංගම පොලිසිය වැඩිදුර විමර්ශන සිදුකර ගෙන යනු ලබයි.

08. අයිස් මත්ද්‍රව්‍ය සමඟ සැකකරුවෙකු අත්අඩංගුවට - පැලියගොඩ පොලිස් ස්ථානය.

2023.12.14 වන දින සවස් කාලයේ පැලියගොඩ පොලිස් වසමේ දිස්පිටිගොඩ ප්‍රදේශයේදී පැලියගොඩ පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 11 මිලිග්‍රෑම් 500 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු අවුරුදු 44 ක් වන කැලණිය ප්‍රදේශයේ පදිංචිකරුවෙකි.

පැලියගොඩ පොලිසිය වැඩිදුර විමර්ශන සිදුකර ගෙන යනු ලබයි.

09. අයිස් මත්ද්‍රව්‍ය සමඟ සැකකරුවෙකු අත්අඩංගුවට - ග්‍රෑන්ඩිපාස් පොලිස් ස්ථානය.

2023.12.14 වන දින උදෑසන කාලයේ ග්‍රෑන්ඩිපාස් පොලිස් වසමේ වෙහෙරගොඩැල්ල ප්‍රදේශයේදී ග්‍රෑන්ඩිපාස් පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 11 මිලිග්‍රෑම් 200 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු අවුරුදු 32 ක් වන වෙහෙරගොඩැල්ල, වැල්ලම්පිටිය ප්‍රදේශයේ පදිංචිකරුවෙකි.

ග්‍රෑන්ඩිපාස් පොලිසිය වැඩිදුර විමර්ශන සිදුකර ගෙන යනු ලබයි.

10. අයිස් මත්ද්‍රව්‍ය සමඟ සැකකරුවෙකු අත්අඩංගුවට - දුන්ගල්පිටිය පොලිස් ස්ථානය.

2023.12.14 වන දින උදෑසන කාලයේ දුන්ගල්පිටිය පොලිස් වසමේ ලෙල්ලම ප්‍රදේශයේදී දුන්ගල්පිටිය පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 05 මිලිග්‍රෑම් 200 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු අවුරුදු 29 ක් වන අලුත්කුරුව, මීගමුව ප්‍රදේශයේ පදිංචිකරුවෙකි.

දුන්ගල්පිටිය පොලිසිය වැඩිදුර විමර්ශන සිදුකර ගෙන යනු ලබයි.

11. හෙරොයින් සමඟ සැකකරුවෙකු අත්අඩංගුවට - ගල්කිස්ස කොට්ඨාස අපරාධ විමර්ශන කාර්යාංශය.

2023.12.14 වන දින දඟවල් කාලයේ දී ගල්කිස්ස කොට්ඨාස අපරාධ විමර්ශන කාර්යාංශයේ නිලධාරීන්ට ලද තොරතුරක් මත ගල්කිස්ස පොලිස් වසමේ බඩෝවිට ප්‍රදේශයේදී වැටලීමක් සිදුකර හෙරොයින් මත්ද්‍රව්‍ය ග්‍රෑම් 05 මිලිග්‍රෑම් 200 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ගල්කිස්ස පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 62 ක් වූ බඩෝවිට, ගල්කිස්ස ප්‍රදේශයේ පදිංචිකරුවෙක් වේ.

ගල්කිස්ස පොලිසිය වැඩිදුර විමර්ශන සිදුකරනු ලබයි.

12. හෙරොයින් සමඟ සැකකරුවෙකු අත්අඩංගුවට - අතුරුගිරිය පොලිස් ස්ථානය.

2023.12.14 වන දින රාත්‍රී කාලයේ අතුරුගිරිය පොලිස් වසමේ වෙලේ හන්දිය ප්‍රදේශයේදී අතුරුගිරිය පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර හෙරොයින් ග්‍රෑම් 05 මිලිග්‍රෑම් 600 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 29 ක් වන අංගොඩ ප්‍රදේශයේ පදිංචිකරුවෙකි.

අතුරුගිරිය පොලිසිය වැඩිදුර විමර්ශන සිදුකර ගෙන යනු ලබයි.

13. විදේශීය රටක නිෂ්පාදිත ගිනි අවියක් සමඟ සැකකරුවෙකු අත්අඩංගුවට - ඇහැළියගොඩ පොලිස් ස්ථානය.

2023.12.14 වන දින උදෑසන කාලයේ දී කහවත්ත විශේෂ කාර්ය බලකා කඳවුරේ නිලධාරීන්ට ලද තොරතුරක් මත ඇහැළියගොඩ පොලිස් වසමේ කිරිපෝරුව ප්‍රදේශයේ දී වැටලීමක් සිදුකර විදේශීය රටක නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 45 ක් වන කිරිපෝරුව, ඇරැපොල ප්‍රදේශයේ පදිංචිකරුවෙකි.

ඇහැළියගොඩ පොලිස් ස්ථානය වැඩිදුර විමර්ශන සිදුකර ගෙන යනු ලබයි.

14. විදේශීය රටක නිෂ්පාදිත ගිනි අවියක් සමඟ සැකකරුවෙකු අත්අඩංගුවට - රුවන්වැලිල පොලිස් ස්ථානය.

2023.12.14 වන දින සවස් කාලයේ දී රුවන්වැලිල පොලිස් ස්ථානයේ නිලධාරීන්ට ලද තොරතුරක් මත රුවන්වැලිල පොලිස් වසමේ මත්තමගොඩ, කොටියාකුඹුර

ප්‍රදේශයේ දී වැටලීමක් සිදුකර විදේශීය රටක නිෂ්පාදිත ගිනි අවියක් සන්නකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 44 ක් වන මත්තමගොඩ, කොටියාකුඹුර ප්‍රදේශයේ පදිංචිකරුවෙකි.

රුවන්වැල්ල පොලිස් ස්ථානය වැඩිදුර විමර්ශන සිදුකර ගෙන යනු ලබයි.

15. මෙරට නිෂ්පාදිත නිෂ්පාදිත ගිනි අවියක් සමග සැකකරුවෙකු අත්අඩංගුවට - ඕමන්හ පොලිස් ස්ථානය.

2023.12.09 වන දින සවස් කාලයේ ඕමන්හ පොලිස් වසමේ පෙරියආරු රක්ෂිතයේදී ඕමන්හ පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර මෙරට නිෂ්පාදිත නිෂ්පාදිත ගිනි අවියක් සමග සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 30 ක් වන වචනියාව ප්‍රදේශයේ පදිංචිකරුවෙකි.

ඕමන්හ පොලිස් ස්ථානය වැඩිදුර විමර්ශන සිදුකර ගෙන යනු ලබයි.

16. දියේ ගිලී පාසල් සිසුවෙකු අතුරුදහන් වීම - අහුංගල්ල පොලිස් වසම.

2023.12.14 වන දින දහවල් කාලයේ අහුංගල්ල පොලිස් වසමේ මෝදරවත්ත මාදු ගං මෝයෙහි දිය නෑමට ගිය පාසල් සිසුවෙකු දියේ ගිලී අතුරුදහන්ව ඇති බවට අහුංගල්ල පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

අතුරුදහන් වූ සිසුවා වයස අවුරුදු 13 ක් වූ මත්තේගොඩ ප්‍රදේශයේ පදිංචිව සිට ඇත.

අතුරුදහන් සිසුවා පවුලේ සාමාජිකයින් සමඟ බලපිටිය ප්‍රදේශයේ පිහිටි පියාගේ නිවසට පැමිණ සිටි අවස්ථාවේ තවත් තරුණයින් දෙදෙනෙකු සමඟ ක්‍රිකට් ක්‍රීඩා කිරීම සඳහා යන බවට නිවැසියන්ට දන්වා මාදු ගං මෝයේ දිය නෑමට ගොස් සිටියදී මෙලෙස දියේ ගිලී අතුරුදහන්ව ඇති බවට විමර්ශනයේදී අනාවරණ වී ඇත. සිසුවා සොයා අහුංගල්ල පොලිසිය , නාවික හමුදා කිමිඳුම්කරුවන් එක්ව වැඩිදුර විමර්ශන සිදු කරනු ලබයි.

17. නාඳුනන මළ සිරුරක් - මඩකලපුව පොලිස් වසම.

2023.12.14 වන දින දහවල් කාලයේදී මඩකලපුව පොලිස් වසමේ කල්ලඩි පාලම ආසන්නයේ කලපුව අසල තිබී පිරිමි පුද්ගලයෙකුගේ මෘත ශරීරයක් හමු වී ඇත. මියගිය පුද්ගලයාගේ අනන්‍යතාවය මෙතෙක් තහවුරු වී නොමැත.

රූප විස්තර - වයස අවුරුදු 60 - 70 ක් පමණ වන උස අඩි 05 අඟල් 05 ක් උසැති පිරිමි පුද්ගලයෙකි. කොණ්ඩය කොටට කපා ඇති අතර රැවුල වවා ඇත. අත් කොට සුදු පැහැති කම්පයක් සහ සුදු හා නිල් පැහැති කොටු සහිත සරමක් හැඳ සිටී.

මඩකලපුව පොලිසිය වැඩිදුර විමර්ශන සිදු කරනු ලබයි.

18. පුරාවස්තු සොයා කැණීම් කරමින් සිටි සැකකරුවන් දෙදෙනෙකු අත්අඩංගුවට - වැලිපැන්න පොලිස් ස්ථානය.

2023.12.14 වන දින රාත්‍රී කාලයේ වැලිපැන්න පොලිස් වසමේ පල්ලෙගොඩවත්ත ප්‍රදේශයේ ඉඩමක් තුළ පුරාවස්තු සෙවීමේ අරමුණින් කැණීම් කරන බවට

වැලිපැන්න පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර පුරාවස්තු සෙවීමේ අරමුණින් කැණීම් කරමින් සිටි සැකකරුවන් දෙදෙනෙකු කැණීම් උපකරණ හා පූජා භාණ්ඩ ද සමඟ අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 25 හා 44 වයස්වල පසුවන මතුගම හා තල්ගස්ගොඩ ප්‍රදේශවල පදිංචිකරුවන් වේ.

වැලිපැන්න පොලිසිය වැඩිදුර විමර්ශන සිදුකර ගෙන යනු ලබයි.

19. මාරක රිය අනතුරක් - කැකිරාව පොලිස් වසම.

2023.12.14 වන දින උදෑසන කාලයේ කැකිරාව පොලිස් වසමේ කැකිරාව දඹුල්ල මාර්ගයේ කිලෝමීටර් 87 කණුව ප්‍රදේශයේදී කැකිරාව දෙස සිට දඹුල්ල දෙසට ධාවනය වූ කැබ් රථයක මාර්ගය හරහා ගමන් කළ පදිකයෙකු ගැටී අනතුරක් සිදුව ඇත. අනතුරින් තුවාල ලැබූ පදිකයා දඹුල්ල රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 69 ක් වූ මහ ඇලගමුව, කැකිරාව ප්‍රදේශයේ පදිංචිකරුවෙකි.

අනතුරට සම්බන්ධ කැබ් රථ රියදුරු අත්අඩංගුවට ගෙන ඇති අතර කැකිරාව පොලිසිය වැඩිදුර විමර්ශන සිදුකරනු ලබයි.

මාධ්‍ය ප්‍රකාශක කාර්යාලය
පොලිස් මාධ්‍ය කොට්ඨාසය.